

رَسُولُ خُدا

صَلَّى اللّٰهُ عَلَيْهِ وَسَلَّمَ

کیمت

علامہ سید شاہ تراب الحق قادری

افکار اسلامی

کراچی  
اسلام آباد

## تقلید کیوں ضروری ہے؟

انسان زندگی کے ہر شعبے میں کسی نہ کسی کی پیروی کرتا ہے۔ پرائمری تعلیم کے حصول سے لے کر کسی بھی پیشہ یا ہنر کے درجہ کمال کو پہنچنے تک ہر کوئی اپنے اساتذہ یا اس ہنر کے ماہرین کی تقلید کرنے پر مجبور ہے۔ علم دین کا معاملہ تو اس سے کہیں زیادہ مشکل ہے۔ ہر شخص یہ اہلیت نہیں رکھتا کہ وہ قرآن و حدیث سے خود مسائل اخذ کرے کیونکہ اس کیلئے صرف عربی جاننا کافی نہیں بلکہ فقیہ و مجتہد کی شرائط کا جامع ہونا ضروری ہے۔

کسی فقیہ کے قول پر شرعی دلیل کے تحت عمل کرنا تقلید شرعی ہے جس کا فرض ہونا اس آیت کریمہ سے ثابت ہے۔ ارشاد ہوا، 'اور مسلمانوں سے یہ تو ہو نہیں سکتا کہ سب کے سب نکلیں تو کیوں نہ ہو کہ ان کے ہر گروہ میں سے ایک جماعت نکلے کہ دین کی سمجھ حاصل کریں اور واپس آ کر قوم کو ڈر سنائیں اس اُمید پر کہ وہ بچیں۔' (التوبہ: ۱۲۲) اس آیت سے معلوم ہوا کہ ہر شخص پر عالم و فقیہ بننا ضروری نہیں لہذا غیر مجتہد یا غیر عالم کو مجتہد یا عالم کی تقلید کرنی چاہئے۔

صحابہ کرام براہِ راست نبی کریم صلی اللہ علیہ وسلم سے دین کا علم حاصل کیا کرتے تھے اس لئے انہیں کسی کی تقلید کی ضرورت نہیں تھی۔ آقا و مولیٰ صلی اللہ تعالیٰ علیہ وسلم کے ظاہری وصال کے بعد صحابہ کرام اور تابعین بھی اپنے درمیان موجود زیادہ صاحبِ علم صحابی کی تقلید کیا کرتے۔ ابو موسیٰ اشعری رضی اللہ تعالیٰ عنہ حضرت عبداللہ بن مسعود رضی اللہ تعالیٰ عنہ کے بارے میں فرماتے تھے، 'جب تک یہ عالم تمہارے درمیان موجود ہیں، مجھ سے مسائل نہ پوچھا کرو۔' (بخاری) یعنی تقلیدِ شخصی ہے جو دو صحابہ میں بھی موجود تھی۔

بِسْمِ اللّٰهِ الرَّحْمٰنِ الرَّحِیْمِ

اللہ تعالیٰ کا فرمانِ عالیشان ہے، 'بیشک تمہیں رسول اللہ صلی اللہ تعالیٰ علیہ وسلم کی پیروی بہتر ہے، اس کے لئے جو اللہ اور پچھلے دن (آخرت) کی اُمید رکھتا ہو' (الاحزاب: ۲۱، کنز الایمان)

رسول اللہ صلی اللہ تعالیٰ علیہ وسلم کا ارشادِ گرامی ہے، 'تم اسی طرح نماز پڑھو جس طرح تم مجھے نماز پڑھتا ہوا دیکھو' (بخاری)  
آقا و مولیٰ صلی اللہ تعالیٰ علیہ وسلم کی احادیثِ مبارکہ سے شریعت اخذ کر کے ہم تک پہنچانے کا فریضہ ائمہ اربعہ نے انجام دیا جن میں امام اعظم ابو حنیفہ نعمان بن ثابت رضی اللہ تعالیٰ عنہ سب سے اول ہیں کیونکہ آپ تابعی ہیں۔ آپ ۷۷ھ یا ۸۰ھ میں پیدا ہوئے۔ تقریباً بیس صحابہ کرام کا زمانہ پایا اور ان سے ملاقات کی۔ یہ بات صحیح طور پر ثابت ہے کہ آپ نے سات صحابہ کرام سے بلا واسطہ احادیث سنی ہیں۔ (مقدمہ در مختار)

اہل علم کا اتفاق ہے کہ تابعی کا قول حدیثِ قولی ہے، اس کا فعل حدیثِ فعلی اور اس کا کسی کے قول یا فعل پر سکوت فرمانا حدیثِ تقریری ہے، تو امام اعظم ابو حنیفہ رضی اللہ تعالیٰ عنہ کا قول، فعل اور سکوت بھی حدیث قرار پایا۔ گویا فقہ حنفی در حقیقت حدیث ہی ہے۔

غیب بتانے والے آقا و مولیٰ صلی اللہ تعالیٰ علیہ وسلم کے اس فرمانِ عالیشان سے امام اعظم کی فضیلت کا اندازہ لگائیے کہ 'اگر ایمان ثریا ستارے کے نزدیک بھی ہو تو فارس کا ایک شخص اسے ضرور حاصل کر لے گا' (بخاری، مسلم)  
امام سیوطی اور دیگر محدثین کرام نے اس حدیث سے امام ابو حنیفہ کی ذاتِ بابرکات مراد لی ہے کیونکہ بلادِ فارس سے کوئی بھی امام اعظم جیسے مقام پر نہیں پہنچ سکا۔

بعض کم علم یہ اعتراض کرتے ہیں کہ امام اعظم سے بہت کم احادیث مروی ہیں اور انہوں نے حدیث کی کوئی کتاب نہیں لکھی لہذا ان کو حدیث کا علم نہیں تھا۔ یہ اعتراض نہایت لغو ہے۔ اگر بالفرض اسے مان لیا جائے تو معاذ اللہ لازم آئے گا کہ سیدنا ابو بکر و عمر و عثمان و علی رضی اللہ تعالیٰ عنہم اور دیگر اکابر صحابہ کو بھی حدیث کا علم ہی نہ ہو کیونکہ ان اکابر صحابہ سے مروی احادیث حضرت ابو ہریرہ رضی اللہ تعالیٰ عنہ سے مروی حدیث سے نہایت کم ہیں نیز کسی صحابی نے احادیثِ مبارکہ کو کتابی صورت میں جمع نہیں کیا۔

بعض کم علم و کم فہم یہ کہتے ہیں کہ صرف وہ احادیث معتبر ہیں جو بخاری میں ہیں ان کے سوا کوئی حدیث معتبر نہیں۔ یہ بات بھی بالکل غلط اور گمراہی ہے۔ کیا یہ نظریہ کسی آیت یا حدیث سے اخذ کیا گیا ہے یا یہ بات امام بخاری نے خود ارشاد فرمائی ہے؟ ہرگز نہیں بلکہ امام بخاری تو کہتے ہیں کہ 'میں نے اپنی صحیح میں صرف صحیح حدیثوں کو جمع کیا ہے لیکن کثیر تعداد میں صحیح حدیثوں کو روایت نہیں بھی کیا ہے' (مقدمہ مشکوٰۃ)



امام بخاری فرماتے ہیں، میں نے ایک لاکھ صحیح حدیثیں حفظ کیں اور دو لاکھ غیر صحیح (یعنی حسن، ضعیف وغیرہ) احادیث یاد کیں۔ مقام غور ہے کہ امام بخاری نے صحیح بخاری میں 7275 احادیث روایت کیں جن میں متعدد احادیث مکرر آئی ہیں۔ اگر تکرار کو حذف کر دیا جائے تو صرف چار ہزار احادیث باقی رہ جاتی ہیں۔ یہ بات بھی ذہن نشین رہے کہ امام بخاری، امام شافعی کے مقلد تھے اس لئے انہوں نے ایک لاکھ صحیح احادیث میں سے صحیح بخاری میں وہ احادیث جمع کیں جو مذہب شافعی پر دلیل ہیں۔

اگر صحیح بخاری کی کل احادیث کو امام بخاری کے ارشاد کے مطابق ایک لاکھ صحیح احادیث سے نکال لیا جائے تب بھی بانٹے ہزار سات سو پچیس (92725) صحیح احادیث کا عظیم ذخیرہ باقی رہ جاتا ہے جسے امام بخاری نے روایت نہیں کیا۔ یونہی امام مسلم بھی فرماتے ہیں کہ ’میں نے اس کتاب میں جو احادیث جمع کیں وہ صحیح ہیں لیکن میں یہ نہیں کہتا کہ جن احادیث کو میں نے چھوڑ دیا، وہ ضعیف ہیں‘۔

امام بخاری و امام مسلم کے ان ارشادات سے ثابت ہوا کہ کسی حدیث کا بخاری یا مسلم میں نہ ہونا ہرگز اس بات کی دلیل نہیں کہ وہ حدیث ضعیف ہے۔ اصل بات یہ ہے کہ اصول و ضوابط کے مطابق اگر وہ حدیث ضعیف ہے تو بخاری و مسلم میں ہونے کے باوجود ضعیف ہوگی اور اگر راوی قوی ہیں تو وہ حدیث صحاح ستہ کے علاوہ کسی اور کتاب میں مروی ہے، تو وہ حدیث ہرگز ضعیف نہ ہوگی۔

شیخ عبدالحق محدث دہلوی فرماتے ہیں، ’دوسرے ائمہ نے بھی صحیح احادیث جمع کی ہیں جیسے صحیح ابن خزمہ، صحیح ابن حبان، مستدرک للحاکم..... یہ سب کتب صحیح احادیث پر مشتمل ہیں۔ علامہ سیوطی نے جمع الجوامع میں احادیث کی پچاس سے زائد کتب کا ذکر کیا ہے جو صحیح، حسن اور ضعیف احادیث پر مشتمل ہیں‘ (مقدمہ مشکوٰۃ)

امام اعظم کا ارشاد ہے، ’جو حدیث صحیح ہو وہی میرا مذہب ہے‘ (شامی، ج ۱، ص ۵۰)

اس سے معلوم ہوا کہ آپ کا مذہب صحیح احادیث کے مطابق ہے۔ حدیث کا ضعیف ہونا راوی کی وجہ سے ہوتا ہے چونکہ آپ نے بلا واسطہ صحابہ کرام سے احادیث سنیں یا تابعین سے، اس لئے امام اعظم رضی اللہ تعالیٰ عنہ تک پہنچنے والی سب حدیثیں صحیح ہیں۔

محدث علی قاری فرماتے ہیں، ’امام اعظم نے اپنی تصانیف میں ستر ہزار (70,000) سے زائد احادیثِ مبارکہ بیان کی ہیں اور چالیس ہزار (40,000) احادیث سے کتاب الآثار کا انتخاب کیا ہے‘ (مناقب الامام بذیل الجواهر، ج ۲، ص ۴۷۴)

علم حدیث میں امام اعظم ابو حنیفہ رضی اللہ تعالیٰ عنہ کی احتیاط کے متعلق امام وقیع رحمۃ اللہ تعالیٰ علیہ (م ۱۹۷ھ) یوں گواہی دیتے ہیں کہ ’میں نے حدیث میں جیسی احتیاط امام ابو حنیفہ کے یہاں دیکھی وہ کسی دوسرے میں نہ پائی‘ (مناقب الامام الاعظم، ج ۱، ص ۱۹۷)

امام اعظم کے اجتہاد کے متعلق حافظ ابن حجر کی شافعی رحمۃ اللہ تعالیٰ علیہ لکھتے ہیں، ’امام احنفہ سب سے پہلے قرآن کریم میں حکم تلاش کرتے، اگر نہ ملتا تو سنتِ رسول صلی اللہ تعالیٰ علیہ وسلم دیکھتے۔ اگر دونوں میں حکم نہ پاتے تو صحابہ کے اقوال سے راہنمائی لیتے۔ اگر ان اقوال میں اختلاف ہوتا تو اس قول کو لیتے جو قرآن و سنت سے زیادہ قریب ہوتا۔ اگر کسی صحابہ کا قول بھی نہ ملتا تو تابعین

کی طرح خود اجتہاد کرتے‘ (الخیرات الحسان، ص ۲۶)

اب چند احادیث پیش خدمت ہیں جو مذہبِ حنفی کے مطابق طریقہ نماز پر دلیل ہیں:-

## ۱۔ تکبیر تحریمہ کے وقت کانوں تک ہاتھ اٹھائیں

☆ حضرت مالک بن حویرث رضی اللہ تعالیٰ عنہ فرماتے ہیں کہ رسول کریم صلی اللہ تعالیٰ علیہ وسلم جب تکبیر کہتے تو اپنے ہاتھوں کو بلند کرتے

یہاں تک کہ وہ دونوں کانوں کے برابر ہو جاتے۔ (صحیح مسلم، ج ۱ ص ۱۶۸، نسائی ج ۱ ص ۱۰۲، ابن ماجہ ص ۶۲)

☆ حضرت وائل بن حجر رضی اللہ تعالیٰ عنہ نے فرمایا، میں نے دیکھا کہ رسول اللہ صلی اللہ تعالیٰ علیہ وسلم نماز شروع کرتے وقت اپنے ہاتھوں

کو کانوں تک اٹھاتے تھے۔ (صحیح مسلم، ج ۱ ص ۱۷۳، مسند امام اعظم، ص ۸۶)

☆ اس حدیث کو نسائی، طبرانی، دارقطنی اور بیہقی نے بھی روایت کیا ہے۔ (زجاجة المصابیح باب صفة الصلوة، ج ۱ ص ۵۶۹)

☆ حضرت عبدالجبار بن وائل رضی اللہ تعالیٰ عنہ فرماتے ہیں کہ میرے والد نے دیکھا کہ سرکارِ دو عالم صلی اللہ تعالیٰ علیہ وسلم جب نماز

شروع فرماتے تو اپنے دونوں ہاتھ اس قدر بلند کرتے کہ آپ کے ہاتھوں کے انگوٹھے دونوں کانوں کی لو کے مقابل

ہو جاتے۔ (نسائی ج ۱ ص ۱۰۲، ابو داؤد ج ۱ ص ۱۰۴، سنن الکبریٰ للبیہقی ج ۲ ص ۲۵)

☆ امام حاکم نے حضرت انس رضی اللہ تعالیٰ عنہ سے اسی طرح روایت کی اور فرمایا، اسی حدیث کی سند صحیح ہے اور یہ بخاری و مسلم کی شرط

کے مطابق ہے اور اس میں کوئی ضعف نہیں ہے۔ (مستدرک للحاکم ج ۱ ص ۲۲۶، سنن دارقطنی ج ۱ ص ۳۴۵)

☆ حضرت وائل رضی اللہ تعالیٰ عنہ سے مروی ہے کہ نبی کریم صلی اللہ تعالیٰ علیہ وسلم نے فرمایا، جب تم نماز ادا کرو تو ہاتھوں کو کانوں کے برابر

کرو اور عورتوں کو چاہئے کہ وہ ہاتھوں کو سینے کے برابر کریں۔ (نمازِ حبیب کبریٰ ص ۷۹ بحوالہ معجم طبرانی کبیر ج ۲۲ ص ۱۸)

## ۲۔ نماز میں ہاتھوں کو ناف کے نیچے باندھیں

☆ حضرت علی رضی اللہ تعالیٰ عنہ فرماتے ہیں، سنت یہ ہے کہ نماز میں ایک ہتھیلی کو دوسری ہتھیلی پر ناف کے نیچے رکھا جائے۔ (ابو داؤد

مطبوعہ مصر ج ۱ ص ۴۸۰، مسند احمد ج ۱ ص ۱۱۰، سنن دارقطنی ج ۱ ص ۲۸۶، سنن الکبریٰ ج ۲ ص ۳۱، مصنف ابن ابی

شیبہ ج ۱ ص ۳۹۱، زجاجة ج ۱ ص ۵۸۴)

☆ حضرت وائل رضی اللہ تعالیٰ عنہ فرماتے ہیں، میں نے حضور صلی اللہ تعالیٰ علیہ وسلم کو دیکھا کہ آپ نماز میں دائیں ہاتھ کو بائیں ہاتھ پر

ناف کے نیچے رکھے ہوئے ہیں۔ اس حدیث کی سند قوی ہے۔ (مصنف ابن ابی شیبہ ج ۱ ص ۳۹۰، زجاجة المصابیح ج ۱ ص ۵۸۴)

☆ حضرت وائل بن حجر رضی اللہ تعالیٰ عنہ فرماتے ہیں، میں نے ایک مرتبہ ارادہ کیا کہ میں آقا و مولیٰ صلی اللہ تعالیٰ علیہ وسلم کو ضرور دیکھوں گا

کہ وہ کس طرح نماز ادا فرماتے ہیں۔ چنانچہ میں نے دیکھا کہ حضور اکرم صلی اللہ تعالیٰ علیہ وسلم کھڑے ہوئے اور تکبیر کہہ کر اپنے ہاتھوں

کو کانوں تک اٹھایا پھر آپ نے دائیں ہاتھ کو بائیں ہاتھ پر اس طرح رکھا کہ دائیں ہاتھ کے انگوٹھے اور چھوٹی انگلی سے بائیں

ہاتھ کے جوڑ کو پکڑ لیا اور دائیں ہاتھ کی باقی تین انگلیاں کلائی پر تھیں۔ (سنن نسائی باب فی الامام اذرائی رجلا، زجاجة المصابیح،



## ۳۔ امام کے پیچھے قرأت کرنا منع اور ناجائز ہے

☆ ارشاد باری تعالیٰ ہے، 'اور جب قرآن پڑھا جائے تو اسے کان لگا کر سنو اور خاموش رہو تا کہ تم پر رحم ہو۔' (الاعراف: ۲۰۴، کنز الایمان از امام احمد رضا محدث بریلوی رحمۃ اللہ تعالیٰ علیہ)

☆ حضرت عبداللہ ابن عباس رضی اللہ تعالیٰ عنہما فرماتے ہیں، 'اس آیت کریمہ سے واضح ہے کہ جب نماز میں قرآن پڑھا جائے تو اسے توجہ سے سننا اور خاموش رہنا واجب ہے۔'

☆ جمہور صحابہ و تابعین کرام کا اس بات پر اتفاق ہے کہ اس آیت میں جو حکم مذکور ہے وہ نماز سے متعلق ہے یعنی مقتدی نماز میں امام کے پیچھے قرأت نہ کرے۔ (تفسیر مدارک التنزیل، تفسیر روح المعانی، زجاجة المصابیح باب القراءة فی الصلوة)

☆ اس آیت کریمہ میں دو مستقل حکم دیے گئے ہیں: اول یہ کہ قرأت کان لگا کر سنو۔ یہ حکم جہری نمازوں سے متعلق ہوگا اور دوم یہ کہ قرأت کے وقت خاموش رہو۔ یہ ستری نمازوں سے متعلق رہے گا اور یہی خفی مذہب ہے۔ (زجاجة المصابیح، ج ۱ ص ۶۱۵)

☆ حضرت ابو ہریرہ رضی اللہ عنہ سے روایت ہے کہ آقا کریم صلی اللہ تعالیٰ علیہ وسلم نے فرمایا، جب امام قرأت کرے تو تم خاموش رہو۔ (صحیح مسلم، ج ۱ ص ۱۷۴)

☆ حضرت ابو موسیٰ رضی اللہ تعالیٰ عنہ فرماتے ہیں کہ ہمیں رسول کریم صلی اللہ تعالیٰ علیہ وسلم نے نماز سکھائی اور فرمایا، جب امام قرأت کرے تو تم خاموش رہو۔ (صحیح مسلم، ج ۱ ص ۱۷۴)

☆ حضرت ابو ہریرہ رضی اللہ تعالیٰ عنہ سے روایت ہے کہ حضور اکرم صلی اللہ تعالیٰ علیہ وسلم نے فرمایا، امام اس لئے بنایا جاتا ہے کہ اس کی پیروی کی جائے، تو جب وہ تکبیر کہے تم بھی تکبیر کہو اور جب وہ قرأت کرے تو تم خاموش رہو۔ (ابو داؤد ج ۱ ص ۸۹، نسائی ج ۱ ص ۹۳، ابن ماجہ ص ۶۳، مسند احمد ج ۲ ص ۳۷۶)

☆ یہ حدیث صحیح ہے اور امام طحاوی نے بھی اسی طرح روایت کیا ہے۔ (زجاجة المصابیح ج ۱ ص ۶۲۸)

☆ امام بخاری کے استاذ الاستاذ امام عبدالرزاق رضی اللہ تعالیٰ عنہ (م ۲۲۱ھ) روایت کرتے ہیں کہ رسول کریم، سیدنا ابوبکر، سیدنا عمر، سیدنا عثمان اور سیدنا علی رضی اللہ تعالیٰ عنہم امام کے پیچھے قرأت کرنے سے منع فرماتے تھے۔ (مصنف امام عبدالرزاق، ج ۲ ص ۱۳۹)

☆ مشہور کاہن وحی حضرت زید بن ثابت رضی اللہ تعالیٰ عنہ فرماتے ہیں کہ امام کے پیچھے کسی بھی نماز میں قرأت نہ کی جائے (خواہ وہ

نماز جہری ہو یا ستری)۔ (صحیح مسلم ج ۱ ص ۲۱۵، مصنف ابن ابی شیبہ، ج ۱ ص ۳۷۶)

☆ حضرت ابن عمر رضی اللہ تعالیٰ عنہ فرماتے ہیں، جب تم امام کے پیچھے نماز پڑھو تو تمہیں امام کی قرأت کافی ہے اور جب اکیلے نماز پڑھو تو قرأت کرو۔ (موطا امام مالک باب ترک القراءة خلف الامام ص ۶۸، موطا امام محمد ص ۹۴)

☆ حضور صلی اللہ تعالیٰ علیہ وسلم نے فرمایا، جو امام کے پیچھے نماز پڑھے تو امام کی قرأت اس کی قرأت ہے۔ (مسند امام اعظم ص ۱۰۲، ابن ماجہ ص ۶۱، سنن دار قطنی ج ۱ ص ۳۲۳، سنن الکبریٰ للبیہقی ج ۲ ص ۱۵۹، مصنف عبد الرزاق ج ۲ ص ۱۳۶)

☆ امام محمد، دارقطنی اور بیہقی نے اس حدیث کو امام اعظم سے روایت کیا ہے اور اس کی سند احسن ہے۔ یہ حدیث صحیح ہے اور اس کے روای بخاری و مسلم کی شرط کے موافق ہیں۔ (زجاجة المصابیح، ج ۱ ص ۶۳۳)

☆ مذکورہ آیت قرآنی اور احادیث مبارکہ سے ثابت ہو گیا کہ امام کے پیچھے قرأت کرنا جائز نہیں۔ یہ بھی ثابت ہوا کہ امام کی قرأت ہی مقتدیوں کی قرأت ہے۔

#### ۴۔ امام اور مقتدیوں کو آمین آہستہ کہنا سنت ہے

فرمانِ الہی ہے، 'اپنے رب سے دعا کرو عا جزی سے اور آہستہ آواز میں' (الاعراف: ۵۵)

اس سے معلوم ہوا کہ دعا آہستہ آواز میں مستحب ہے۔ آمین کے معنی ہیں 'اے اللہ! اسے قبول فرما' پس آمین دعا ہے اور اسے آہستہ ہی کہنا چاہئے۔

☆ حضرت ابو ہریرہ رضی اللہ تعالیٰ عنہ سے روایت ہے کہ رسول کریم صلی اللہ تعالیٰ علیہ وسلم نے فرمایا، جب امام آمین کہے تو تم بھی آمین کہو۔ جس کی آمین فرشتوں کی آمین کے موافق ہوگئی اس کے اگلے پچھلے تمام (صغیرہ) گناہ معاف کر دیے جائیں گے۔ (صحیح بخاری ج ۱ ص ۱۰۸، صحیح مسلم ج ۱ باب التسمیع و التحمید و التامین)

☆ اس مشہور حدیث میں فرشتوں کے موافق آمین کہنا مذکور ہے۔ سوال یہ ہے کہ فرشتوں کا آمین کہنا بلند آواز سے ہے یا آہستہ؟ یقیناً فرشتوں کا آمین کہنا آہستہ ہے اس لئے موافقت کی یہی صورت ہے کہ آمین آہستہ کہی جائے۔ یہی نبی کریم صلی اللہ تعالیٰ علیہ وسلم اور صحابہ کرام کا طریقہ ہے۔

☆ حضرت علقمہ بن وائل رضی اللہ تعالیٰ عنہما اپنے والد سے روایت کرتے ہیں کہ سرکارِ دو عالم صلی اللہ تعالیٰ علیہ وسلم نے جب غیر المغضوب علیہم ولا الفضالین پڑھا تو آپ نے آہستہ آواز میں آمین کہی۔ (جامع ترمذی ابواب الصلوٰۃ، ج ۱ ص ۶۳)

☆ اسے امام حاکم، امام احمد، ابوداؤد الطیالسی، ابویعلیٰ، طبرانی اور دارقطنی نے بھی روایت کیا ہے۔ امام حاکم نے کہا، یہ حدیث بخاری و مسلم کی شرط کے موافق صحیح ہے۔ (مستدرک للحاکم ج ۲ ص ۲۳۲، زجاجة المصابیح ج ۱ ص ۶۵۲)

☆ حضرت عمر فاروق رضی اللہ تعالیٰ عنہ فرماتے ہیں، امام کو چار چیزیں آہستہ کہنی چاہئیں: ثناء (سبحانک اللہم)، تعوذ (اعوذ باللہ)، تسمیہ (بسم اللہ) اور آمین۔ (مصنف امام عبد الرزاق، ج ۲ ص ۸۷)

☆ حضرت ابراہیم نخعی رضی اللہ تعالیٰ عنہ فرماتے ہیں، امام چار چیزیں آہستہ کہے: ثناء، تعوذ، تسمیہ اور آمین۔ امام محمد بن حسن نے فرمایا، یہی امام اعظم ابوحنیفہ رضی اللہ تعالیٰ عنہ کا قول ہے۔ (کتاب الآثار ص ۱۶، مصنف عبد الرزاق ج ۲ ص ۸۷، مصنف ابن ابی شیبہ ج ۲ ص ۵۳۶)

## ۵۔ نماز میں رفع یدین جائز نہیں، منسوخ ہے

☆ حضرت جابر بن سمرہ رضی اللہ تعالیٰ عنہ فرماتے ہیں کہ آقا و مولیٰ صلی اللہ تعالیٰ علیہ وسلم ہمارے پاس تشریف لائے اور فرمایا، 'میں دیکھتا ہوں کہ تم نماز کے دوران رفع یدین کرتے ہو جیسے سرکش گھوڑے اپنی دُمیں ہلاتے ہیں، نماز سکون سے ادا کیا کرو۔' (صحیح مسلم ج ۱ ص ۱۸۱، سنن ابو داؤد ج ۱ ص ۱۵۰، سنن نسائی ج ۱ ص ۱۷۶)

☆ حضرت علقمہ رضی اللہ تعالیٰ عنہ سے روایت ہے کہ حضرت عبداللہ بن مسعود رضی اللہ تعالیٰ عنہ نے فرمایا، کیا میں تمہیں رسول کریم صلی اللہ تعالیٰ علیہ وسلم کی طرح نماز نہ پڑھاؤں؟ پھر انہوں نے نماز پڑھائی اور سوائے تکبیر تحریمہ کے کہیں ہاتھ نہ اٹھائے۔ (سنن ابو داؤد ج ۱ ص ۱۰۹، سنن نسائی ج ۱ ص ۱۶۱، شرح معانی الآثار ج ۱ ص ۱۳۲، مصنف عبد الرزاق ج ۲ ص ۷۷، مصنف ابن ابی شیبہ ج ۱ ص ۲۳۶)

☆ امام ترمذی فرماتے ہیں، 'یہ حدیث حسن ہے اور نبی کریم صلی اللہ تعالیٰ علیہ وسلم کے متعدد صحابہ اور تابعین کرام اسی کے قائل ہیں۔' (جامع ترمذی، ج ۱ ص ۵۹)

☆ حضرت براء رضی اللہ تعالیٰ عنہ فرماتے ہیں، رسول کریم صلی اللہ تعالیٰ علیہ وسلم جب نماز شروع فرماتے تو اپنے ہاتھ کانوں کے برابر اٹھاتے اور پھر دوبارہ ہاتھ نہیں اٹھاتے۔ (ابو داؤد ج ۱ ص ۱۰۹، شرح معانی الآثار ج ۱ ص ۱۳۲، سنن دار قطنی ج ۱ ص ۲۹۳، مصنف ابن ابی شیبہ ج ۱ ص ۲۳۶)

☆ حضرت عبداللہ بن مسعود رضی اللہ تعالیٰ عنہ فرماتے ہیں، میں نے آقا و مولیٰ صلی اللہ تعالیٰ علیہ وسلم، سیدنا ابوبکر اور سیدنا عمر رضی اللہ تعالیٰ عنہم کے ساتھ نماز پڑھی، ان میں سے کسی نے بھی تکبیر تحریمہ کے سوا رفع یدین نہ کیا۔ (سنن دار قطنی ج ۱ ص ۲۹۵، سنن الکبریٰ للبیہقی ج ۲ ص ۸۰)

☆ امام بخاری کے استاد امام ابوبکر ابن ابی شیبہ روایت کرتے ہیں کہ حضرت علی رضی اللہ تعالیٰ عنہ بھی نماز شروع کرتے وقت اپنے ہاتھوں کو اٹھاتے اور اس کے بعد رفع یدین نہیں کرتے۔ (مصنف ابن ابی شیبہ ج ۱ ص ۲۳۶، سنن الکبریٰ للبیہقی ج ۲ ص ۸۰)

☆ امام طحاوی نے اس کی سند کو صحیح فرمایا ہے۔ علامہ عینی شرح بخاری میں فرماتے ہیں، اس حدیث کی سند صحیح ہے اور مسلم کی شرط کے موافق ہے۔ رفع یدین کا منسوخ ہونا حضرت علی رضی اللہ تعالیٰ عنہ کے پاس ثابت ہو چکا تھا جیسا تو آپ رفع یدین نہیں

کرتے تھے۔ (شرح معانی الآثار باب التکبیرات، زجاجة المصابیح ج ۱ ص ۵۷۸)



☆ امام بخاری (م ۲۵۶ھ) کے استاد امام حمیدی (م ۲۱۹ھ) روایت کرتے ہیں، حضرت ابن عمر رضی اللہ تعالیٰ عنہما نے فرمایا کہ رسول کریم صلی اللہ تعالیٰ علیہ وسلم نماز شروع کرتے وقت کندھوں تک ہاتھ اٹھاتے اور پھر رکوع کے وقت اور رکوع کے بعد رفع یدین نہ کرتے۔ (مسند حمیدی ج ۲ ص ۲۷۷)

☆ حضرت مجاہد رضی اللہ تعالیٰ عنہ سے مروی ہے کہ میں نے حضرت عبداللہ بن عمر رضی اللہ تعالیٰ عنہما کے پیچھے نماز پڑھی ہے وہ تکبیر تحریمہ کے سوا نماز میں کہیں بھی رفع یدین نہیں کرتے تھے۔ امام طحاوی نے فرمایا، یہی عبداللہ بن عمر رضی اللہ تعالیٰ عنہما ہیں جنہوں نے رسول اکرم صلی اللہ تعالیٰ علیہ وسلم کو رفع یدین کرتے دیکھا (جس کا ذکر بخاری و مسلم میں ہے) پھر خود انہوں نے رفع یدین ترک کر دیا کیونکہ وہ منسوخ ہو گیا تھا۔ (شرح معانی الآثار ج ۱ ص ۱۳۳، زجاجة ج ۱ ص ۵۷۷، مصنف ابن ابی شیبہ ج ۱ ص ۲۳۷)

☆ حضرت عبداللہ بن عباس رضی اللہ تعالیٰ عنہما فرماتے ہیں، وہ دس صحابہ کرام جنہیں آقا و مولیٰ صلی اللہ تعالیٰ علیہ وسلم نے جنت کی بشارت دی، یعنی عشرہ مبشرہ میں سے کوئی بھی تکبیر تحریمہ کے سوا رفع یدین نہیں کرتا تھا۔ (عمدة القاری شرح البخاری ج ۵ ص ۲۷۲)

☆ حضرت محمد بن عمرو بن عطاء رضی اللہ تعالیٰ عنہ فرماتے ہیں، میں حضور صلی اللہ تعالیٰ علیہ وسلم کے صحابہ کرام کے ساتھ بیٹھا ہوا تھا۔ ہم نے رسول خدا صلی اللہ تعالیٰ علیہ وسلم کی نماز کا ذکر کیا تو ابو حمید ساعدی رضی اللہ تعالیٰ عنہ کہنے لگے، میں تم سے زیادہ آقا و مولیٰ صلی اللہ تعالیٰ علیہ وسلم کی نماز کو جانتا ہوں۔ میں نے آپ کو دیکھا کہ آپ تکبیر کہتے تو دونوں ہاتھ کندھوں تک اٹھاتے۔ جب رکوع کرتے تو دونوں ہاتھ گھٹنوں پر رکھتے اور کمر کو برابر کرتے پھر رکوع سے سر مبارک اٹھاتے تو سیدھے کھڑے ہو جاتے یہاں تک کہ ہر عضو اپنی جگہ آ جاتا۔ پھر آپ سجدہ کرتے تو ہاتھوں کو زمین پر بچھاتے بغیر رکھتے اور ان کو پہلوؤں سے نہ ملاتے اور اپنے پاؤں کی انگلیوں کو قبلہ زور رکھتے۔ آپ جب دو رکعتوں کے بعد بیٹھتے تو بائیں پاؤں پر بیٹھتے اور دایاں پاؤں کھڑا کر لیتے۔ (صحیح بخاری ج اول باب سنة الجلوس فی التشہد) صحیح بخاری کی اس حدیث میں صحابی رسول صلی اللہ تعالیٰ علیہ وسلم نے حضور صلی اللہ تعالیٰ علیہ وسلم کی نماز کا طریقہ بیان کیا اور رفع یدین کا ذکر نہیں کیا۔ معلوم ہوا کہ رفع یدین منسوخ ہو چکا تھا۔

☆ حضرت عبدالرحمن بن غنم رضی اللہ تعالیٰ عنہ فرماتے ہیں کہ حضرت ابومالک اشعری رضی اللہ تعالیٰ عنہ نے اپنی قوم کو جمع کر کے فرمایا، میں تمہیں رسول اکرم صلی اللہ تعالیٰ علیہ وسلم کی نماز سکھاؤں گا جو آپ ہمیں مدینہ منورہ میں پڑھایا کرتے تھے۔ (اولی) پس مردوں نے ان کے نزدیک صف باندھی پھر مردوں کے پیچھے بچوں نے صف باندھی پھر ان کے پیچھے عورتوں نے صف باندھی۔ پھر کسی نے اقامت کہی تو آپ نے ہاتھ اٹھا کر تکبیر تحریمہ کہی۔ پھر سورہ فاتحہ اور اس کے ساتھ کوئی سورت خاموشی سے پڑھی پھر تکبیر کہہ کر رکوع کیا اور تین بار تسبیح پڑھی۔ پھر سمع اللہ لمن حمد کہہ کر سیدھے کھڑے ہو گئے پھر تکبیر کہہ کر سجدے میں گئے پھر تکبیر کہہ کر سجدہ سے سر اٹھایا پھر تکبیر کہہ کر دوسرا سجدہ کیا پھر تکبیر کہہ کر کھڑے ہو گئے۔ اس طرح پہلی رکعت میں چھ تکبیریں ہوئیں۔ پس جس وقت نماز پڑھا چکے

تو لوگوں سے فرمایا، میری تکبیروں کو یاد کر لو اور میرے رکوع و سجود سیکھ لو کیونکہ یہ آقا کریم صلی اللہ تعالیٰ علیہ وسلم کی وہ نماز ہے جو آپ ہمیں دن کے اس حصہ میں پڑھایا کرتے تھے۔ (مسند احمد ج ۵ ص ۳۴۳، مجمع الزوائد ج ۲ ص ۱۳۰)

اس حدیث میں بھی جلیل القدر صحابی رضی اللہ تعالیٰ عنہ نے رسول کریم صلی اللہ تعالیٰ علیہ وسلم کی نماز کا طریقہ بیان کیا اور فرمایا، یہ مدینے والی نماز ہے۔ اس میں رفع یدین کا کہیں ذکر نہیں جس سے ثابت ہوا کہ رفع یدین منسوخ ہو چکا تھا۔

## ۶۔ نماز وتر تین رکعت ہیں

☆ اُمّ المؤمنین حضرت عائشہ رضی اللہ تعالیٰ عنہا فرماتی ہیں، رسول کریم صلی اللہ تعالیٰ علیہ وسلم رمضان اور غیر رمضان میں گیارہ رکعت سے زائد ادا نہیں فرماتے تھے۔ آپ چار رکعت (تہجد) ادا کرتے، ان کا حسن اور طوالت نہ پوچھو پھر آپ چار رکعت (تہجد) ادا کرتے، ان کا حسن اور طوالت نہ پوچھو۔ پھر آپ تین رکعت (وتر) ادا فرماتے۔ (صحیح بخاری کتاب التہجد ج ۱ ص ۱۵۴، صحیح مسلم ج ۱ ص ۲۵۴)

☆ حضرت عبداللہ بن عباس رضی اللہ تعالیٰ عنہما ایک طویل حدیث میں فرماتے ہیں کہ نبی کریم صلی اللہ تعالیٰ علیہ وسلم نے تین مرتبہ دو دو رکعت کر کے چھ رکعت (تہجد) پڑھی اور اس کے بعد آپ نے تین رکعت وتر ادا کئے۔ (صحیح مسلم ج ۱ ص ۲۶۱)

☆ حضرت علی رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وسلم تین رکعت وتر پڑھتے تھے۔ امام ترمذی نے کہا، اہل علم صحابہ و تابعین کرام کا یہی مذہب ہے۔ (جامع ترمذی ابواب الوتر ج ۱ ص ۱۱۰، زجاجة المصابیح باب الوتر، ج ۲ ص ۲۶۳)

☆ حضرت ابی بن کعب رضی اللہ تعالیٰ عنہ فرماتے ہیں، سرکارِ دو عالم صلی اللہ تعالیٰ علیہ وسلم نماز وتر کی پہلی رکعت میں سورۃ الاعلیٰ، دوسری رکعت میں سورۃ الکافرون اور تیسری رکعت میں سورۃ الاخلاص پڑھتے اور تینوں رکعتوں کے آخر میں سلام پھیرتے تھے۔ (سنن نسائی باب القراءة فی الوتر، ج ۱ ص ۱۷۵)

☆ حضرت عبداللہ بن ابی قیس رضی اللہ تعالیٰ عنہ فرماتے ہیں، میں نے حضرت عائشہ رضی اللہ تعالیٰ عنہا سے پوچھا، رسول کریم صلی اللہ تعالیٰ علیہ وسلم کتنی رکعت وتر پڑھتے تھے؟ انہوں نے فرمایا، 'چار اور تین، چھ اور تین، آٹھ اور تین، دس اور تین۔ آپ نے طاق رکعت تیرہ سے زائد نہیں پڑھیں اور سات سے کم نہیں۔' (ابو داؤد جلد اول فی صلوة اللیل، طحاوی باب الوتر)

یعنی حضور صلی اللہ تعالیٰ علیہ وسلم کبھی چار رکعت تہجد اور تین وتر ادا کرتے، کبھی چھ رکعت تہجد اور تین وتر ادا فرماتے، کبھی آٹھ تہجد اور تین وتر ادا فرماتے اور کبھی دس رکعت تہجد اور تین وتر ادا فرماتے۔ اس طرح مجموعی تعداد کم از کم ۷ اور زیادہ سے زیادہ ۱۳ ہوتی۔

☆ حضرت عائشہ رضی اللہ تعالیٰ عنہا فرماتی ہیں کہ رسول معظم صلی اللہ تعالیٰ علیہ وسلم نماز وتر ادا کرتے ہوئے دو رکعت کے بعد سلام نہیں پھیرتے تھے۔ (سنن نسائی جلد اول باب کیف الوتر بثلاث)



☆ ام المؤمنین حضرت عائشہ رضی اللہ تعالیٰ عنہا فرماتی ہیں، آقا و مولیٰ صلی اللہ تعالیٰ علیہ وسلم تین رکعت وتر پڑھتے تھے اور تینوں رکعتوں کے آخر میں سلام پھیرتے تھے۔

امام حاکم نے کہا، یہ حدیث بخاری و مسلم کی شرط پر صحیح ہے۔ (مستدرک للحاکم کتاب الوتر ج ۱ ص ۳۰۴)

## ۷۔ نماز تراویح بیس رکعت ہے

☆ ماہ رمضان المبارک میں روزانہ بعد عشاء بیس رکعت نماز تراویح ادا کرنا سنت مؤکدہ ہے۔ تراویح ترویج کی جمع ہے جس کے معنی استراحت و آرام کے ہیں۔ چونکہ تراویح میں ہر چار رکعت کے بعد کچھ دیر آرام کیا جاتا ہے اس لئے اسے تراویح کہتے ہیں۔ عربی میں جمع کا اطلاق دو سے زائد پر ہوتا ہے۔ نماز تراویح اگر آٹھ رکعت ہوتی تو دو تروتکے ہونے کے باعث اسے ترویحتین کہا جاتا لیکن چونکہ یہ بیس رکعت یعنی پانچ تروتکے ہیں اس لئے انہیں تراویح کہا جاتا ہے۔

☆ حضرت یزید بن رومان رضی اللہ تعالیٰ عنہ فرماتے ہیں کہ حضرت عمر فاروق رضی اللہ تعالیٰ عنہ کے دور میں رمضان میں لوگ تیس (23) رکعت (20 تراویح اور 3 وتر) ادا کرتے تھے۔ (موطا امام مالک باب ماجاء فی قیام رمضان، ص ۹۸)

☆ حضرت سائب بن یزید رضی اللہ تعالیٰ عنہ فرماتے ہیں، ہم لوگ حضرت عمر کے زمانہ میں ماہ رمضان میں بیس رکعت تراویح ادا کرتے تھے۔ ان دونوں احادیث کی اسناد صحیح ہیں۔ (سنن الکبریٰ، ج ۲ ص ۴۹۶، مصنف عبد الرزاق ج ۴ ص ۲۶۱)

☆ حضرت عبداللہ بن عباس رضی اللہ تعالیٰ عنہما نے فرمایا، رسول معظم صلی اللہ تعالیٰ علیہ وسلم ماہ رمضان میں بغیر جماعت کے بیس رکعت تراویح اور نماز وتر ادا فرماتے تھے۔ (مصنف ابن ابی شیبہ ج ۲ ص ۳۹۴، زجاجة المصابیح ج ۲ ص ۳۰۷)

☆ حضرت حسن رضی اللہ تعالیٰ عنہ فرماتے ہیں کہ حضرت عمر رضی اللہ تعالیٰ عنہ نے حضرت ابی بن کعب رضی اللہ تعالیٰ عنہ کو لوگوں کا امام مقرر کیا اور وہ بیس رکعت تراویح پڑھاتے تھے۔ (سنن ابو داؤد ج ۱ ص ۲۰۲، مصنف ابن ابی شیبہ ج ۲ ص ۳۹۳)

☆ امام ترمذی فرماتے ہیں، اکثر اہل علم کا مذہب بیس رکعت تراویح ہے جو حضرت علی، حضرت عمر رضی اللہ تعالیٰ عنہما اور رسول کریم صلی اللہ تعالیٰ علیہ وسلم کے دیگر صحابہ سے مروی ہے۔ (جامع ترمذی ج ۱ ص ۱۳۹)

بخاری کی جس روایت کو غیر مقلد آٹھ تراویح کی دلیل کے طور پر پیش کرتے ہیں کہ حضور صلی اللہ تعالیٰ علیہ وسلم نے گیارہ رکعت نماز ادا کی، اس سے مراد آٹھ رکعت تہجد اور تین وتر ہیں۔ یہ حدیث وتر کے بیان میں ہم تحریر کر چکے۔ ہمارے موقف کی تائید اس بات سے ہوتی ہے کہ امام بخاری نے یہ حدیث تہجد کے عنوان کے تحت درج کی نیز حضرت عائشہ رضی اللہ تعالیٰ عنہا نے فرمایا، رمضان اور غیر رمضان میں آپ نے گیارہ رکعت سے زائد ادا نہیں کیں۔ اس سے معلوم ہوا کہ یہ آٹھ رکعت وہ ہیں جو حضور صلی اللہ تعالیٰ علیہ وسلم تمام سال ادا فرماتے تھے۔



## ۸۔ نماز جنازہ میں قرأت جائز نہیں

☆ نماز جنازہ میں سورہ فاتحہ یا کوئی اور سورت بطور قرأت جائز نہیں، اس میں ثناء، دُرود اور دُعائے مغفرت کرنا سنت ہے۔ اگر سورہ فاتحہ بطور حمد و ثناء پڑھے تو حرج نہیں۔

☆ حضرت نافع رضی اللہ تعالیٰ عنہ فرماتے ہیں کہ حضرت عبداللہ بن عمر رضی اللہ تعالیٰ عنہما نماز جنازہ میں قرآن کی تلاوت نہیں کرتے تھے۔ (موطا امام مالک باب ما یقول المصلی علی الجنازۃ، ص ۲۱۰، مصنف ابن ابی شیبہ، ج ۳ ص ۲۹۹)

☆ امام ترمذی فرماتے ہیں کہ بعض اہل علم نے فرمایا ہے کہ نماز جنازہ میں قرأت نہیں کرنی چاہئے، نماز جنازہ تو اللہ تعالیٰ کی حمد و ثناء ہے پھر نبی کریم صلی اللہ تعالیٰ علیہ وسلم پر دُرود پڑھنا ہے اور پھر میت کے لئے دُعائے مانگنا ہے۔ (جامع ترمذی ابواب الجنائز ج ۱ ص ۱۹۹)

☆ حضرت عبداللہ بن مسعود رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وسلم نے نماز جنازہ میں قرآن کریم سے کچھ مقرر نہیں فرمایا۔ (زحاجۃ المصابیح کتاب الجنائز)

☆ حضرت شععی رضی اللہ تعالیٰ عنہ نے فرمایا، میت پر نماز جنازہ پڑھتے وقت پہلی تکبیر کہی جائے تو ثناء پڑھی جائے، دوسری تکبیر پر آقا و مولیٰ صلی اللہ تعالیٰ علیہ وسلم پر دُرود اور تیسری تکبیر پر میت کے لئے دعا پڑھی جائے اور چوتھی تکبیر پر سلام پھیر لیا جائے۔ (مصنف ابن ابی شیبہ، ج ۳ ص ۲۹۹، مصنف امام عبد الرزاق ج ۳ ص ۲۹۱)

## علامہ مفتی عبدالرزاق چشتی بہترالوی مدظلہ کے قلم سے

☆ 'امام اعظم، امام ابوحنیفہ نعمان بن ثابت رحمۃ اللہ تعالیٰ علیہ نے جن احادیث سے اپنے مذہب کو قائم کیا ان کو ضعیف کہنا اور ثابت کرنا کسی غیر مقلد سے ثابت ہی نہیں ہو سکتا۔ جن راویوں کے ضعیف ہونے کی وجہ سے احادیث کو ضعیف کہا جاتا ہے وہ اس وقت پیدا ہی نہیں ہوئے تھے جب امام اعظم رحمۃ اللہ تعالیٰ علیہ نے ان احادیث کو دلیل مانا۔

وجہ اصل یہ ہے کہ حدیث کی کتابوں کے مؤلف حدیثوں کو جمع کرنے والے امام اعظم کے بعد پیدا ہوئے۔ ان کو حدیثیں زیادہ واسطوں سے ملی ہیں۔ ان میں کوئی راوی ضعیف بھی ہوتا ہے اگر انصاف کرنا ہو تو اس راوی کا سن پیدائش اور سن وفات دیکھا جائے پھر امام اعظم رحمۃ اللہ تعالیٰ علیہ کا زمانہ دیکھا جائے اور اندازہ کیا جائے کہ یہ راوی اس وقت پیدا ہوا تھا یا نہیں۔ اگر پیدا ہی نہیں ہوا تھا تو اس کی وجہ سے امام اعظم کی دلیل کیسے ضعیف ہو گئی؟

☆ انسان اگر معمولی علم بھی رکھتا ہو تو یہ بات سمجھنے میں اسے مشکل پیش نہیں آئے گی کہ امام اعظم رحمۃ اللہ تعالیٰ علیہ (سن پیدائش ۸۰ھ) اور امام مالک رحمۃ اللہ تعالیٰ علیہ (سن پیدائش ۹۰ھ) ہی پہلے ہیں۔ کیونکہ امام اعظم تابعی ہیں اور امام مالک تبع تابعی ہیں (اور یہ دونوں رفع یدین کے قائل نہیں)۔ جن حضرات نے صحابہ کرام یا تابعین کا زمانہ پایا ان کو رفع یدین کی ممانعت پر صحیح احادیث مل گئیں اس لئے انہوں نے رفع یدین نہیں کیا۔

امام شافعی رحمۃ اللہ تعالیٰ علیہ امام محمد رحمۃ اللہ تعالیٰ علیہ کے شاگرد ہیں اور امام احمد بن حنبل رحمۃ اللہ تعالیٰ علیہ ان کے بھی بعد میں ہیں۔ ان تک جب یہ احادیث پہنچیں تو بعض اور راویوں کا بھی اضافہ ہوا جن پر ان کو اعتماد نہیں ہوا تو انہوں نے رفع یدین

کا قول کر دیا۔ (نماز حبیب کبریٰ، صفحہ ۱۶۶-۱۷۰)

## امام اعظم کی فضیلت، ائمہ دین کی نظر میں

☆ امام اعظم کی عظمت کی گواہی، جرح و تعدیل کے نامور امام محدث یحییٰ بن معین رحمۃ اللہ تعالیٰ علیہ کی زبانی سنئے: آپ فرماتے ہیں کہ 'جلیل القدر عالم چار ہیں: سفیان ثوری، ابو حنیفہ، مالک اور اوزاعی۔' رحمہم اللہ تعالیٰ (البدایہ والنہایہ، ج ۱ ص ۱۱۶)

امام مالک رحمۃ اللہ تعالیٰ علیہ فرماتے ہیں، 'ابو حنیفہ کو یہ مقام حاصل تھا کہ اگر ستون کو دلائل سے ثابت کرنا چاہیں کہ یہ سونے کا ہے تو کر سکتے تھے۔' (تاریخ بغداد، ج ۱۳ ص ۳۳۷)

امام عبداللہ بن مبارک رضی اللہ تعالیٰ عنہ کا ارشاد ہے، 'یوں نہ کہو کہ یہ امام ابو حنیفہ کی رائے ہے بلکہ یوں کہو کہ یہ حدیث کی تفسیر ہے۔' (ذیل الجواہر، ج ۲ ص ۲۶۰)

امام شعرانی رحمۃ اللہ تعالیٰ علیہ فرماتے ہیں، 'جو امام اعظم کے مذہب کی تحقیق کرے گا اسے سب سے زیادہ احتیاط والا پائے گا جو اس کے سوا کہے وہ جاہل ہے۔' (کتاب المیزان، ج ۱ ص ۶۳)

امام سفیان ثوری رحمۃ اللہ تعالیٰ علیہ فرماتے ہیں، 'ابو حنیفہ رحمۃ اللہ تعالیٰ علیہ زمین پر سب سے بڑے فقیہ ہیں۔' (الخیرات الحسان، ص ۳۲)

امام شافعی رضی اللہ تعالیٰ عنہ نے بہت عمدہ بات کہی، فرمایا، 'تمام لوگ فقہ میں امام ابو حنیفہ کی اولاد ہیں۔' (تاریخ بغداد، ج ۱۳ ص ۳۲۶، تذکرۃ الحفاظ، ج ۱ ص ۱۵۱)

حضرت داتا گنج بخش علی ہجویری رحمۃ اللہ تعالیٰ علیہ کشف المحجوب میں فرماتے ہیں کہ یحییٰ بن معاذ رازی رحمۃ اللہ تعالیٰ علیہ کا ارشاد ہے کہ میں نے آقا و مولیٰ صلی اللہ تعالیٰ علیہ وسلم کا خواب میں دیدار کیا تو عرض کی، یا رسول اللہ صلی اللہ تعالیٰ علیہ وسلم! میں آپ کو کہاں تلاش کروں؟ ارشاد فرمایا، 'ابو حنیفہ کے علم میں۔' (خواتین اور دینی مسائل، ص ۱۶۰، علامہ سید شاہ تراب الحق قادری)